

తెనాలి మిడియా

మన యాసే.. మన బలం

తెలుగుదినపత్రిక సంపుటి :2 సంచిక: 364 బుధవారం 14 జనవరి 2026 పేజీలు :8 వెల రూ.5
Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

లిపోర్టర్లు కావాలేను

జర్నలిజంలో ఆసక్తి ఉన్నవారికి
తెనాలి మీడియా
ఆసక్తిని సలుపుతుంది
తెలుగు రాష్ట్రాలలో జిల్లా, నియోజకవర్గ,
మండల స్థాయిలో లిపోర్టర్లుగా
పని చేసేందుకు ఆసక్తి, అనుభవం ఉన్నవారు
ఈ క్రింది సంబర్లలో సంప్రదించగలరు.

77309 83966 98491 98098
9391343644

వీధి కుక్కల బాధ్యత రాష్ట్రాలదే!



- ఒక్క కలిచినా అందుకు బాధ్యత వహించాల్సిందే
- అందుకు విధించే జరిమానాలకు సిద్ధంగా ఉండండి
- వీధి కుక్కలకు ఆహారం పెట్టేవారు కూడా దోషులే
- సుప్రీం కోర్టు ఘాటు హెచ్చరిక

4

ఉగ్రవాదులు తెగిస్తే గట్టిగా బుద్ధి చెబుతామని, ఆపరేషన్ సిందూర్ కొనసాగుతోందని, త్రివిధ దళాల సమన్వయానికి ఇది నిదర్శనమని ఆర్మీ చీఫ్ జనరల్ ఉపేంద్ర ద్వివేది అన్నారు. దిల్లీలో జరిగిన మీడియా సమావేశంలో మాట్లాడుతూ ఆయన.. భద్రతా సవాళ్లను ఎదుర్కోవడంలో భారత్ సైనిక సంస్థలకు దీనిద్వారా స్పష్టమైందని పేర్కొన్నారు.



ఉగ్రవాదానికి తెగిస్తే గట్టిగా బుద్ధి చెబుతాం

- ఆపరేషన్ సిందూర్లో భూతల దాడులు
- భద్రతా సవాళ్లను ఎదుర్కోవడంలో సంసిద్ధత
- షక్కాగామ్ వ్యాపి ఎప్పటికీ భారత్లో భాగమే
- మీడియా సమావేశంలో ఆర్మీ చీఫ్ జనరల్ ఉపేంద్ర

4



గాదె ఇన్స్టిట్యూట్ ఆఫ్ లెమిం, ఇంటర్నేషనల్

ఎన్ఐఏ సోదాలు

సామాజిక ఉద్యమకారుడు గాదె ఇన్స్టిట్యూట్ చేందిన జాఫర్ ఘట్ ప్రాంతంలోని మాఇల్లు అనే పేరుతో ఉన్న అనాధశ్రమంలో మంగళవారం ఉదయం నుంచి నేషనల్ ఇన్వెస్టిగేషన్ ఏజెన్సీ అధికారులు సోదాలు నిర్వహించారు.

2



కుంభమేళాకు మించి మహాజాతర

రూ.250 కోట్లకుపైగా నిధులతో పనులు

- సీఎం రేవంత్ రెడ్డి ప్రత్యేక పర్యవేక్షణ
- మేడారం జాతర ఏర్పాట్లపై మంత్రులు అడ్డూరి లక్ష్మణ్ కుమార్, సీతక్క

హైదరాబాద్, జనవరి 13: ఈ నెల 28వ తేదీ నుండి 31వ తేదీ వరకు జరిగే మేడారం సమృద్ధి సారలమ్మ జాతరకు ఈసారి గతంకన్నా రెట్టింపు సంఖ్యలో భక్తులు హాజరయ్యే అవకాశం ఉన్నందున ప్రభుత్వంలోని వివిధ శాఖలు సమన్వయంతో పనిచేసి భక్తులకు ఏవిధమైన ఇబ్బందులు లేకుండా చర్యలు చేపట్టాలని మంత్రులు అడ్డూరి లక్ష్మణ్ కుమార్, సీతక్క అన్నారు. మేడారం జాతరపై సచివాలయంలో జరిగిన ఉన్నత స్థాయి సమీక్ష సమావేశంలో మంత్రులు, అధికారులు పాల్గొన్నారు. ప్రభుత్వ ప్రధాన కార్యదర్శి రామకృష్ణరావు, ప్రత్యేక ప్రధాన కార్యదర్శులు అరవింద్ కుమార్, సబ్బారావు ఘోష్, అడిషనల్ డీజీబి విజయ్ కుమార్, స్వాతి లక్ష్మి, వివిధ శాఖ కార్యదర్శులు, మిగతా 2 లో



పది నిమిషాల ఛాలెంజ్కు చెక్

గిగ్ వర్కర్లపై ఒత్తిడి తగ్గించే విధంగా కీలక నిర్ణయం

2



18న మేడారంలో కేబినేట్ భేటీ?

- 19న మేడారం పనులకు సీఎం ప్రారంభోత్సవాలు
- 19న రాత్రికి దావోస్ వెళ్లనున్న రేవంత్

2

మహిళా ఐఏఎస్ ఆఫీసర్పై సజ్జనార్తో సిట్

- సీఎం ఫాటోల మార్లింగ్పై కూడా..
- 8 మంది సభ్యులతో ప్రత్యేక బృందం



హైదరాబాద్, జనవరి 13: హైదరాబాద్ సీసీఎస్ఐతో పాటు నారాయణపేట జిల్లా మద్యూర్లో నమోదైన సంఘంల కేసుల్లో తెలంగాణ డీజీపీ శివధర్ రెడ్డి ప్రత్యేక దర్యాప్తు బృందంను ఏర్పాటు చేశారు. ఈ సిట్కు హైదరాబాద్ సీసీ సజ్జనార్ నాయకత్వం వహించనున్నారు. మొత్తం 8 మంది సభ్యులతో ఈ ప్రత్యేక బృందాన్ని డీజీపీ ఏర్పాటు చేశారు. రాష్ట్ర ముఖ్యమంత్రి రేవంత్ రెడ్డి ఫోటోలను అసభ్యకరంగా పోస్ట్ చేసిన వ్యవహారంలో తెలంగాణా పబ్లిక్ టీవీ వాట్సాప్ గ్రూప్ నకు చెందిన కాపలి వెంకటేశ్పై కేసు నమోదైంది. కాంగ్రెస్ నేత గూళ్ల నరసింహ ఇచ్చిన ఫిర్యాదు మేరకు ఈ నెల 11న మద్యూర్ పోలీసులు కేసు నమోదు చేశారు.

మిగతా 2 పేజీలో

చైనా మంజూ విక్రయాలపై నివేదిక ఆవృండ్




- హైదరాబాద్ సీసీఎస్ఐ ఆదేశించిన మానవహక్కుల కమిషన్

2

కామంతో యువతిపై బేనేజర్ దాడి

తిరస్కరించడంతో చంపేసి ఇంటికి నిప్పు దర్శాపులో బయటపడ్డ అసలు వ్యవహారం

బెంగళూరులో దారుణ ఘటన
బెంగళూరులో దారుణ ఘటన వెలుగు చూసింది. పక్కాల్లో ఉన్న ఓ అమ్మాయిపై బలాత్కారానికి పాల్పడ్డ ఇంటర్ విద్యార్థి, ఆమె తిరస్కరించడంతో కత్తితో పాడిచి చంపాడు. అంతేకాకుండా ఇంటిని తగులబెట్టాడు.



4



గాంధీపేరుతో నీచ రాజకీయం

- పథకాలతో సహా అన్నిటికీ ఇంది, రాజీవ్ పేర్లనా
- వాల్మీకి-అంబేద్కర్ పేరున్న పథకం పేరు ఎందుకు మార్చారు
- కాంగ్రెస్ రాజకీయాలపై ప్రజల్లో తీవ్ర అసంతృప్తి
- కరీంనగర్ మున్సిపాలిటీలో బీజేపీ జెండా ఎగరేస్తూ
- కేంద్రమంత్రి బండి సంజయ్ వ్యాఖ్యలు

3

ఉపాధి హామీ పథకం పేరు మార్పడంపై కాంగ్రెస్ చేస్తున్న రాజకీయాన్ని నీచ రాజకీయంగా కేంద్రమంత్రి బండి సంజయ్ అభివర్ణించారు. వాల్మీకి, అంబేద్కర్ పేర్లు తొలగించి ఇందిరా ఆవాస్ యోజనగా ఎందుకు మార్చారని, ఇది ఆ మహానుభావులను అవమానించడం కాదా అని విమర్శించారు.

కైట్ ఫెస్టివల్ షురూ!

- దాదాపు 19 దేశాల నుంచి కైట్ ఫ్లయర్స్ హాజరు

2



వైద్యారోగ్య శాఖలో త్వరలో ఖాళీల భర్తీ

- జాబ్ నోటిఫికేషన్స్ ఇవ్వనున్నట్లు మంత్రి వెల్లడి
- ఉగాది నాటికి సచిన్ నగర్ టీమ్స్ ప్రారంభస్థానాన్ని దామోదర



3



కవితకు నో చాన్స్!

- కాంగ్రెస్లో చేర్చుకునే అవకాశం లేదు
- బీఆర్ఎస్కు గతమే తప్ప భవిష్యత్తు లేదు.. రాదు
- కేసీఆర్ కుటుంబ అవినీతిపై కవిత వ్యాఖ్యలే నిదర్శనం
- మీడియాతో పీసీసీ చీఫ్ మహేశ్ కుమార్ గౌడ్

3



చైనా మంజూ విక్రయాలపై నివేదిక ఇవ్వండి

హైదరాబాద్ సీపీఎస్ ఆదేశించిన మానవహక్కుల కమిషన్

హైదరాబాద్, జనవరి 13: చైనా మంజూ విక్రయాలు, వినియోగంపై రాష్ట్ర మానవ హక్కుల కమిషన్ సీరియస్ అయింది. దీనిపై ఫిబ్రవరి 28లోగా పూర్తి నివేదిక సమర్పించాలని హైదరాబాద్ సీపీ సజ్జనార్ను ఆదేశించింది. తెలంగాణలో బ్యాన్ చేసిన చైనా మాంజూ వాడకం వల్ల జరుగుతున్న గాయాలు, మరణాలపై హ్యూమన్ రైట్స్ అడ్వకేట్ ఇమ్మానేన్ రామారావు తెలంగాణ స్టేట్ హ్యూమన్ రైట్స్ కమిషన్లో పిటిషన్ దాఖలు చేసిన సంగతి తెలిసిందే. దీనిపై 30న దాఖలైన ఈ పిటిషన్లో.. చైనా మాంజూ పూర్తిగా నిషేధించాలని, విక్రయాలను, ఉపయోగంపై కఠిన చర్యలు తీసుకోవాలని రామారావు కోరారు. పిటిషన్లో పేర్కొన్న వివరాల ప్రకారం.. రాష్ట్రవ్యాప్తంగా చైనా మాంజూ వల్ల తీవ్రమైన గాయాలు, మరణాలు సంభవిస్తున్నాయి. కీసరలో జళ్ళంత్ రెడ్డి అనే ఓ బాలుడు తీవ్ర గాయాలపాలయ్యడం, షమ్షేర్గంజ్లో జమీల్ అనే వ్యక్తి మెదడుబుగ్గిలో తీసిన కోతపడి సుమారు 22 కుట్లు పడ్డాయి. ఈ మాంజూ గాజు లేదా మెటల్ కోటింగ్ తో తయారవుతుంది. దీనిని వతంగుల పోటీల్లో ఉపయోగిస్తుంటారు. ఇది చాలా ప్రమాదకరమైనది అని పిటిషన్లో విన్నవించారు. చైనా మాంజూపై పూర్తి నిషేధం అమలు చేయాలని.. ఈ-కామర్స్ వెబ్సైట్లలో దీని అమ్మకాలపైనా చర్యలు తీసుకోవాలని పిటిషన్లపై కోరుతున్నారు. కాగా.. ఇటీవల హైదరాబాద్ పోలీసులు చైనా మాంజూ విక్రయాలపై దాడులు చేసి, రూ. 1.24 కోట్ల విలువైన స్టాక్ సీజ్ చేశారు. 143 మందిని అరెస్ట్ చేశారు.

18న మేడారంలో కేబినేట్ భేటీ?

హైదరాబాద్, జనవరి 13: రేవంత్ రెడ్డి అధ్యక్షతన రాష్ట్ర మంత్రివర్గ సమావేశం ఈ నెల 18న ములుగు జిల్లా మేడారంలో నిర్వహించాలని ప్రభుత్వం నిర్ణయించినట్లు తెలిసింది. రాజధాని వెలుపల కేబినేట్ భేటీ జరపాలని నిర్ణయించడం ఇటీవల ఇదే ప్రథమం. అయితే సీఎం పెడ్యూల్ కారణంగా అక్కడ నిర్వహించేందుకు నిర్ణయించినట్లు సమాచారం. దీనిపై అధికారికంగా సమాచారం తెలియాల్సి ఉంది. 'సమ్మక్క సారలమ్మ మేడారం మహాజాతర' ఈ నెల 28న ప్రారంభం కానుందనంతో.. సంప్రదాయానికి భిన్నంగా ఈసారి మేడారంలో క్యాబినెట్ భేటీ నిర్వహించనున్నట్లు సమాచారం. 18న ఉదయం ఉమ్మడి ఖమ్మం జిల్లాలో పలు అభివృద్ధి పనులకు సీఎం రేవంత్ రెడ్డి శంకుస్థాపనలు చేసారు. అక్కడే కాంగ్రెస్ పార్టీ కార్యకర్తల విస్తృతస్థాయి సమావేశంలో పాల్గొంటారు. అనంతరం సీపీఐ వంద సంవత్సరాల వేడుకకు హాజరవుతారు. అదే రోజు నాయంత్రానికి ముఖ్యమంత్రి ఈ నెల 28న ప్రారంభం కానుందనంతో.. 5 గంటల తర్వాత క్యాబినెట్ సమావేశమయ్యే అవకాశాలున్నాయి. 19న ఉదయం అమ్మవార్ల నూతన ప్రాంగణ ప్రారంభోత్సవం, దర్శనం అనంతరం ముఖ్యమంత్రి హైదరాబాద్ కు తిరుగు పయనమవుతారు. అదే రోజు రాత్రి దావోస్ కు వెళ్తారు. 18న మేడారంలో నిర్వహించాలని యోచిస్తున్న మంత్రివర్గ సమావేశంలో పలు కీలక అంశాలపై చర్చించనున్నారు. ముఖ్యంగా త్వరలో పురపాలక ఎన్నికలకు నోటిఫికేషన్ విడుదల కానున్న నేపథ్యంలో పట్టణాభివృద్ధి పథకాలపై చర్చించే అవకాశముంది. జడ్పీటీసీ, ఎంపీటీసీ ఎన్నికలపైనా క్యాబినెట్ భేటీలో నిర్ణయం తీసుకునే అవకాశాలున్నాయి. ఫిబ్రవరి 1న కేంద్ర బడ్జెట్ ప్రవేశపెట్టనుందనంతో అందుకు అనుగుణంగా శాఖల వారీగా రాష్ట్ర బడ్జెట్ రూపకల్పనపై ముఖ్యమంత్రి దిశానిర్దేశం చేయనున్నట్లు తెలిసింది. రైతుభరోసా నిధుల విడుదల, హక్కు రోడ్లు, తదితర అంశాలపైనా నిర్ణయాలు తీసుకునే అవకాశముంది.

సమ్మక్క జాతరకు రానున్న సీఎం

మేడారం జాతర రూట్లో మరమ్మత్తులు

ములుగు, జనవరి 13: సమ్మక్క- సారలమ్మలను దర్శించుకోవడానికి ముఖ్యమంత్రి రేవంత్ రెడ్డి వచ్చే ఆశ్వి దానికి అధికారులు మరమ్మత్తు పనులు చేపట్టారు. సీఎం నేరుగా హెలికాప్టర్ నుంచి కాన్వాయ్లో కమాండ్ కంట్రోల్ రూమ్ మీదుగా దేవస్థానం ముందు ప్రధాన ద్వారం వద్దకు వచ్చేలా ఏర్పాట్లు చేస్తున్నారు. గతంలో సీఎం వచ్చే దారికి భక్తుల క్యూలైన్స్ మార్చేందుకు అధికారులు ప్రణాళికలు రూపొందించారు. దీంతో సీఎం రాకతో భక్తుల దర్శనాలు నిలిపివేసి వారు వేచి ఉండాల్సిన అవసరం లేకుండా ఆశ్వి దారిని ఏర్పాటు చేస్తున్నట్లు అధికారులు తెలిపారు. అలాగే మహాజాతర కు మేడారం వచ్చే భక్తుల సౌకర్యార్థి భాగంగా స్నాన ఘట్టాలకు అధికారులు పెయింటింగ్ పనులు ప్రారంభించారు. మెట్లు శుభ్రంగా ఉండే విధంగా ఏర్పాట్లు ఉపసాగుతున్నాయి. సమ్మక్క- సారలమ్మలను దర్శించుకోవడానికి తరలివచ్చే భక్తులకు అధికారులు ఉచితంగా తాగు నీరు సరఫరా చేస్తున్నారు. ఈ క్రమంలో పలు ప్రాంతాల్లో ట్రాక్టర్ ద్వారా ట్యాంకులు ఏర్పాటు చేసి అందజేస్తున్నారు.

గాదె ఇన్నయ్య ఆశ్రమం, ఇంట్లో ఎన్ఐఎ సోదాలు

జనగామ, జనవరి 13: సామాజిక ఉద్యమకారుడు గాదె ఇన్నయ్యకు చెందిన జాఫర్ ఘట్ ప్రాంతంలోని మాఇల్లు అనే పేరుతో ఉన్న అనాథశ్రమంలో మంగళవారం ఉదయం నుంచి నేషనల్ ఇన్స్టిట్యూట్ ఆఫ్ సైన్స్ అధికారులు సోదాలు నిర్వహించారు. ఎన్ఐఎ సిబ్బందితో క్షుణ్ణంగా తనిఖీలు చేపట్టారు. అనాథాశ్రమంలో మంగళవారం ఉదయం నుంచే ఎన్ఐఎ అధికారులు బృందాలుగా విడిచిపోయి.. ఆశ్రమంలోని రికార్డులు, కంప్యూటర్లు, ఇతర పత్రాలను నిశితంగా పరిశీలించారు. ఎన్ఐఎ సోదాలు చేస్తుండటంతో మీడియా ఆ ప్రాంతానికి చేరుకుంది. అయితే నోరుబాటు జరుగుతున్న సమయంలో సమాచారం బయటకు రాకుండా మీడియాను లోపలికి అనుమతించకుండా కట్టబెట్టమైన చర్యలు చేపట్టారు. ఇన్నయ్యను ఎన్ఐఎ ఇప్పటికే అరెస్ట్ చేసిన విషయం తెలిసిందే. ఆయనపై ఉపా చట్టం కింద కేసు నమోదు చేశారు. రిమాండ్లో ఉన్న ఇన్నయ్యను ఎన్ఐఎ విచారణలో భాగంగానే ఇన్నయ్యకు సంబంధించిన అనాథాశ్రమంలో జరిగే కార్యక్రమాపాలు, ఆర్థిక లావాదేవీలు తదితరాలను పరిశీలిస్తున్నట్లు సమాచారం. జనగామ జిల్లా జాఫర్ గడ్డలో జరుగుతున్న ఈ పరిణామాలు సంచలనం రేపుతున్నాయి. ఎన్ఐఎ అధికారులు ఒక అనాథాశ్రమంపై దృష్టి సారించడం, 'ఉపా' చట్టం కింద చర్యలు తీసుకోవడం ఈ కేసు తీవ్రతను తెలియజేస్తోంది.

కుంభమేళాకు మించి మహాజాతర



మొదటి పేజీ తరువాయి

ములుగు జిల్లా కలెక్టర్ దివాకర తదితర అధికారులు పాల్గొన్నారు. ఈ సందర్భంగా మంత్రి అడ్లూరి మాట్లాడుతూ, గత జాతరకు కోటిన్నర మంది హాజరుకాగా, ఈసారి గతంలో ఎన్నడూ లేనివిధంగా రూ.150 కోట్ల నిధులను మంజూరు చేసి విస్తృత ఏర్పాట్లు చేస్తున్నందున ఈసారి దాదాపు మూడు కోట్ల మంది భక్తులు హాజరవుతారని అంచనా వేస్తున్నామని వివరించారు. సమ్మక్క-సారలమ్మ జాతరను కుంభమేళాకు మించి అద్భుతంగా నిర్వహించి, రాష్ట్ర ప్రభుత్వానికి జాతీయస్థాయిలో మంచి పేరు తీసుకు రావాలని అడ్లూరి పిలుపునిచ్చారు. ఈ మహాజాతరను విజయవంతంగా నిర్వహించడం ప్రతి అధికారికీ ఒక బాధ్యతగా తీసుకుని, ఏ చిన్న లోపం కూడా లేకుండా పక్కపక్కాగా ఏర్పాట్లు పూర్తి చేయాలని ఆయన సూచించారు. దేశంలో ఏ రాష్ట్రంలోనూ లేని విధంగా తెలంగాణ రాష్ట్ర ప్రభుత్వం, ముఖ్యమంత్రి నాయకత్వంలో ఈ జాతరకు రూ.150 కోట్లకుపైగా నిధులు కేటాయించి అత్యంత ప్రాధాన్యతనిస్తోందని తెలిపారు. ఈ నిధులతో మౌలిక వసతులు, భద్రత, రవాణా, పారిశుధ్యం, వైద్య సేవలు వంటి అన్ని విభాగాల్లో సమగ్ర ఏర్పాట్లు చేయనున్నట్లు చెప్పారు. ఏ ఒక్క భక్తుడికి కూడా ఇబ్బంది కలగకూడదన్నదే ప్రభుత్వ ప్రధాన లక్ష్యమని స్పష్టం చేసిన మంత్రి, జాతరకు వచ్చే భక్తులు సులభంగా గమ్యానికి చేరుకునేలా అన్ని ప్రధాన రహదారులు, అంతర్గత మార్గాల్లో సృష్టమైన దిశా సూచిక బోర్డులు, బ్యానర్లు ఏర్పాటు చేయాలని అధికారులను ఆదేశించారు. భక్తులు ఎలాంటి

అయోమయానికి గురికాకుండా ట్రాఫిక్ నియంత్రణ పటిష్టంగా ఉండాలని, ప్రత్యేక రూట్ మ్యాప్లతో పాటు అవసరమైన చోట వన్ వే వ్యవస్థ అమలు చేయాలని సూచించారు. ఈ జాతరపై క్యాబినెట్ మొత్తం ప్రత్యేక దృష్టి సారించిందని, మంత్రులందరూ సమన్వయంతో పనిచేస్తూ ఎప్పటికప్పుడు పర్యవేక్షణ చేస్తున్నారని తెలిపారు. ఇలాంటి స్థాయి సమిష్టి పర్యవేక్షణ గతంలో ఎప్పుడూ జరగలేదని ఆయన పేర్కొన్నారు. తెలంగాణతో పాటు ఆంధ్రప్రదేశ్, మహారాష్ట్ర, కర్ణాటక, ఛత్తీస్ గడ్ సహా పలు రాష్ట్రాల నుంచి లక్షలాదిగా భక్తులు వచ్చే అవకాశం ఉన్నందున, అందుకు అనుగుణంగా సౌకర్యాలను విస్తృతంగా ఏర్పాటు చేయాలని తెలిపారు. పార్కింగ్ విషయంలో ఏజెన్సీలు, సామాన్య భక్తులు అనే తేడా లేకుండా, అందరికీ సమాన సౌకర్యాలు కల్పించాలని స్పష్టం చేశారు. రాష్ట్ర పంచాయితీ రాజ్, మహిళా, శిశు సంక్షేమ శాఖ మంత్రి దనసరి అనసూయ (సీతక్క) మాట్లాడుతూ, ఈసారి జాతర ఏర్పాట్లకు రూ.150కోట్లతోపాటు గ్రెడ్ల పునరుద్ధరణ పనులకు రూ.101 కోట్లు మొత్తం 251 కోట్లను రాష్ట్ర ముఖ్యమంత్రి మంజూరు చేశారని వివరించారు. జాతరకు వచ్చే ప్రతి భక్తులకు సాఫీగా దర్శనం లభించేలా ప్రాధాన్యత నిస్తున్నట్లు అన్నారు. ఇందుకు గాను ప్రతి శాఖ అధికారులు సమన్వయంతో పనిచేయాలన్నారు. రాష్ట్ర స్థాయిలో వివిధ శాఖ కార్యదర్శులు, హెచ్ఓడిలతో సమ్మక్క-సారలమ్మ వార్షిక-అమ్మ గ్రూప్లను ఏర్పాటు చేసి జాతర నిర్వహణపై ప్రత్యేకంగా పర్యవేక్షించాలని సీతక్క సూచించారు. జాతర సందర్భంగా గురు, శుక్ర వారాల్లోనే ప్రతి రోజు

కనీసం 40 లక్షల మంది భక్తులు ఉంటారని, ఇందుకు అనుగుణంగా ఏర్పాట్లు చేపట్టాలన్నారు. మేడారం జాతరకు రాష్ట్ర ముఖ్యమంత్రి రేవంత్ రెడ్డి 2010 నుండి ప్రతీ సంవత్సరం వస్తున్నారని, వచ్చే వందేళ్లకు సరిపడా అభివృద్ధి కార్యక్రమాలకు మొట్టమొదటిసారిగా పెద్ద ఎత్తున నిధులు మంజూరు చేశారని సీతక్క గుర్తు చేశారు. రాష్ట్ర ప్రభుత్వ ప్రధాన కార్యదర్శి రామకృష్ణారావు మాట్లాడుతూ, జాతర నిర్వహణ ఏర్పాట్లపై ముఖ్యమంత్రి నిరంతరం పర్యవేక్షిస్తున్నందున అన్ని శాఖల ఉన్నతాధికారులు జాతర పనులకు సకాలంలో పూర్వయ్యేలా ప్రత్యేక దృష్టి సాధించాలని పేర్కొన్నారు. జాతర సందర్భంగా భక్తులకు చేసిన ఏర్పాట్లు, రవాణా, ఇతర సౌకర్యాలు, భక్తులు పాటించాల్సిన సూచనలపై విస్తృత స్థాయిలో సమాచారాన్ని అందించాలని తెలిపారు. మేడారానికి వచ్చే ప్రధాన రహదారుల్లో ట్రాఫిక్ నియంత్రణకుగాను ట్రోన్ లను ఉపయోగించుకోవాలన్నారు. అదేవిధంగా, జాతర సమాచారాన్ని నియమ నిబంధనలను తెలియచేసే ప్రత్యేక యాప్ ను/ క్యూఆర్ కోడ్ రూపొందించి విస్తృతంగా ప్రచారం చేయాలని అన్నారు. పార్కింగ్ ఏరియాల్లో కూడా ప్రత్యేకంగా వాటర్, ఇతర మౌలిక సదుపాయాలు కల్పించాలని ఆదేశించారు. శానిటేషన్, పరిశుభ్రతపై ప్రత్యేక దృష్టి సాధించాలన్నారు. ప్రస్తుతం మేడారంలో జరుగుతున్న జాతర ఏర్పాట్లు, పురోగతి తదితర విషయాలను తెలియచేసే నివేదికను ప్రతీ రోజూ తమకు సమర్పించాలని సంబంధిత శాఖల కార్యదర్శులను కోరారు. ఈ సందర్భంగా, మేడారం జాతరకు వివిధ శాఖలు చేస్తున్న ఏర్పాట్లు, చేపట్టిన పనులు, వాటి పురోగతి పై ములుగు జిల్లా కలెక్టర్ దివాకర వంద పాయింట్ ప్రసంటేషన్ ద్వారా వివరించారు. ఈసారి జాతరకు దాదాపు మూడు కోట్ల మంది హాజరవుతారని అంచనా వేసినట్లు తెలిపారు. తదితర ప్రారంభానికి ముందే దాదాపు 30 శాతం భక్తులు సందర్శిస్తారని అన్నారు. జాతర సమయంలో 60 శాతం నుండి 65 శాతం వరకు, జాతర అనంతరం 5 శాతం భక్తులు మేడారం సందర్శిస్తారని వివరించారు. మేడారం జాతరపై ములుగు జిల్లా యంత్రాంగం రూపొందించిన ప్రత్యేక లోగో, యాప్, వీడియోలను మంత్రులు సీతక్క, లక్ష్మణ్ కుమార్, సి.ఎన్ రామకృష్ణారావులు అవిష్కరించారు.



పరేడ్ గ్రౌండ్స్ వేదికగా కైట్ ఫెస్టివల్

19 దేశాల నుంచి కైట్ ఫ్లయర్స్ హాజరు

హైదరాబాద్, జనవరి 13: కనువిందు చేసే కైట్లు, నో రూరించే స్వీట్లతో.. సికింద్రాబాద్ పరేడ్ గ్రౌండ్స్ వేదికగా జరుగుతున్న ఇంటర్నేషనల్ స్వీట్స్ అండ్ కైట్స్ ఫెస్టివల్ మంగళవారం ఘనంగా ప్రారంభమైంది. ఈ కార్యక్రమం నగర వాసులను ఎంతోగానే ఆకట్టుకుంటోంది. తెలంగాణా వర్షాటక శాఖ ప్రతిష్ఠాత్మకంగా నిర్వహిస్తోన్న ఈ గ్రాండ్ ఈవెంట్ కు దాదాపు 19 దేశాల నుంచి కైట్ ఫ్లయర్స్ హాజరయ్యారు. ఇక దేశంలోని వివిధ నగరాలకు చెందిన దాదాపు 50 మంది నేషనల్ కైట్ ఫ్లయర్స్, జంట నగరాలతో పాటు పరిసర ప్రాంతాలకు చెందిన యువత సైతం భారీగా ఈ పంతుగులు ఎగురవేసే కార్యక్రమానికి హాజరైంది. చిన్న స్థాయి నుంచి భారీ గాలి పటాలను పరేడ్ గ్రౌండ్స్ నుంచి ఎగురవేస్తున్నారు. థాయ్లాండ్,

ఇండోనేషియా, ఆస్ట్రేలియా, నైజీరియా, కెనడా, జపాన్, ఫ్రాన్స్, ఇటలీ, రష్యా, స్విట్జర్లాండ్, మలేషియా తదితర దేశాలకు చెందిన కైట్స్ స్టాల్స్ ఏర్పాటు చేశారు. ఇవి ప్రతి ఒక్కరినీ ఆకట్టుకుంటున్నాయి. మరోవైపు స్వీట్ ఫెస్టివల్లో భాగంగా 60స్టాల్స్ ఏర్పాటు చేశారు. దాదాపు 200 మంది పోలీసులతో పటిష్టమైన బందోబస్తు ఏర్పాటు చేశారు. కైట్ ఫెస్టివల్ 3రోజుల పాటు అంటే.. జనవరి 13 నుంచి 15వ తేదీ వరకు జరగనుంది. ఉదయం 10 నుంచి రాత్రి 9 గంటల వరకు ఈ కార్యక్రమాన్ని నిర్వహించనున్నారు. ఇక హోట్ ఎయిర్ బెల్లాన్ ఫెస్టివల్ ను హైదరాబాద్ శివార్లలోని మూడు ప్రదేశాలలో నిర్వహిస్తున్నారు. ఉదయం, సాయంత్రం పరేడ్ గ్రౌండ్స్లో వీటిని ఏర్పాటు చేయనున్నారు. జనవరి 16 నుంచి 19వ తేదీ వరకు సాయంత్రం 4:00 నుంచి రాత్రి 9:00 గంటల వరకు వీటిని నిర్వహించనున్నారు.



మహిళా ఐదెంసే ఇష్యూపై సజ్జనార్ తో సిట్

మొదటి పేజీ తరువాయి

తాజాగా ఓ మహిళా ఐఏఎస్ అధికారిని కించపరిచే విధంగా వార్తలు టెలికాస్ట్ చేసిన వ్యవహారంలో హైదరాబాద్ సీసీఎస్ ఓ మరో కేసు నమోదైంది. ఈ కేసులో రెండు తెలుగు న్యూస్ ఛానల్స్, ఏడు యూట్యూబ్ ఛానళ్లపై కేసులు నమోదు చేశారు. ఈ వ్యవహారంపై ఐఏఎస్ అధికారుల సంఘం కార్యదర్శి జయ్ రంజన్ ఇచ్చిన ఫిర్యాదు మేరకు పోలీసులు చర్యలు చేపట్టారు. ఈ రెండు కీలక కేసుల్లో దర్యాప్తు బాధ్యతను సీట్ కు అప్పగించారు. నారాయణపేట జిల్లా మద్దూర్, హైదరాబాద్ సీసీఎస్ ఓ నమోదైన కేసులపై విచారణకు తెలంగాణ ప్రభుత్వం సిట్ ఏర్పాటుచేసింది. హైదరాబాద్ సీసీ సజ్జనార్ నేతృత్వంలో 8 మందితో సిట్ ఏర్పాటు



చేస్తూ డిజిపీ శివధర్మరెడ్డి ఉత్తర్వులు జారీ చేశారు. కావలి

వెంకటేశ్ అనే వ్యక్తి సీఎం ఫోటోలను అసభ్యకరంగా రూపొందించి వాట్సాప్ గ్రూపుల్లో పోస్ట్ చేశాడు. మహిళా ఐఏఎస్ ను కించపరుస్తూ వార్తలను ప్రచారం చేయడంపై సీసీఎస్ ఓ కేసు నమోదు చేశారు. ఐఏఎస్ అధికారుల సంఘం ఫిర్యాదు మేరకు రెండు తెలుగు న్యూస్ ఛానళ్లతో పాటు ఏడు యూట్యూబ్ ఛానళ్లపై కేసులు పెట్టారు. ఈ రెండు కేసుల వ్యవహారంపై సిట్ దర్యాప్తు చేయనుంది. సిట్లో సభ్యులుగా నాల్గ్ రెంజ్ జాయింట్ సీసీ శైత, చీవ్ డిసీపీ యోగ్ గౌతమ్, హైదరాబాద్ అడ్మిన్ డిసీపీ వెంకటలక్ష్మి, సైబర్ కైన్స్ డిసీపీ అరవింద్ బాబు, విజిలెన్స్ అదనపు ఎస్పీ ప్రతాప్, సీసీఎస్ ఓసీ గురు రాఘవేంద్ర, సైబర్ సెల్ ఇన్స్పెక్టర్ శంకర్ రెడ్డి, సైబర్ సెల్ ఎస్పీ హరీశ్ ఉన్నారు.

గాంధీపేరుతో కాంగ్రెస్ నీచ రాజకీయం

- పథకాలతో సహా అన్నిటికీ ఇందిరా, రాజీవ్ పేర్లనా
- వాల్మీకీ-అంబేద్కర్ పేరున్న పథకం పేరు ఎందుకు మార్చారు
- కాంగ్రెస్ రాజకీయాలపై ప్రజల్లో తీవ్ర అసంతృప్తి
- కరీంనగర్ మున్సిపాలిటీలో జజిషి జెండా ఎగరేస్తాం
- కేంద్రమంత్రి బండి సంజయ్ వ్యాఖ్యలు



రాజీవ్ గాంధీ ఇంటర్వ్యూవల్ ఎయిర్పోర్టుగా ఎందుకు మార్చారని బండి సంజయ్ ప్రశ్నించారు. కాంగ్రెస్ నేతలపై తీవ్ర విమర్శలు గుప్పించిన ఆయన.. గాంధీ పేరును వాడుకున్నారే తప్ప మహాత్మా గాంధీ కలలు కన్న గ్రామ స్వరాజ్యాన్ని కాంగ్రెస్ నేతలు పాతరేసి ఆయన ఆత్మను క్షోభకు గురిచేశారని ఆరోపించారు. వారసత్వ రాజకీయాలను గాంధీ వ్యతిరేకించారని గుర్తుచేశారు. అలాగే ఆయన పీసీసీ చీఫ్ మహేష్ గౌడ్ వ్యాఖ్యలపై స్పందించారు. రాముడి బాటలో నడుస్తామని, రాముడి ఆలయాలను నిర్మిస్తామని తాము చెప్పినప్పుడు కాంగ్రెస్ కు నొప్పి ఎందుకు వస్తోందని ప్రశ్నించారు. ఉపాధి కూలీల వేతనాలను కూడా సకాలంలో ఇవ్వలేని కాంగ్రెస్ నేతలు మాట్లాడటం విద్వజ్జనుల విమర్శించారు. అర్జున్

ఇన్ ఫ్రాస్ట్రక్చర్ డెవలప్ మెంట్ ఫండ్ కింద కరీంనగర్ మున్సిపల్ కార్పొరేషన్ కు మొత్తం రూ.50 కోట్లు విడుదల చేసినట్లు ఆయన వెల్లడించారు. ఇందులో కేంద్ర వాటా రూ.40 కోట్లు ఉన్నట్లు పేర్కొన్నారు. ఈసారి కార్పొరేషన్ పై కాషాయ జెండా ఎగరేయడం తథ్యమని ధీమా వ్యక్తం చేశారు. అన్ని పార్టీల నేతలు బీజేపీలోకి రావడానికి సిద్ధంగా ఉన్నారని అన్నారు. అవినీతి ఆరోపణలు లేదా రౌడీషీట్లు ఉన్నవారిని పార్టీలోకి తీసుకోమని తేల్చిచెప్పారు. ప్రజలకు మంచి జరుగుతుంటే కాంగ్రెస్ కు ఎందుకు అక్కసు అని ప్రశ్నించిన బండి సంజయ్, గ్రామాల్లో ఆస్తులు నిర్మించడం తప్పా? రైతులకు మేలు చేసే పథకం కాదా? తెలంగాణకు అదనంగా రూ.340 కోట్లు వస్తుంటే వద్దంటారా? అంటూ నిలదీశారు. బీజేపీ రామ్ జీ పథకం కావాలా? వద్దా? కాంగ్రెస్ స్పష్టంగా చెప్పాలని డిమాండ్ చేశారు. 'వీబీ జీరామ్ జీ' పథకంతో ఉపాధి కూలీల ఆదాయం రెట్టింపు అవుతుందని కేంద్రమంత్రి బండి సంజయ్ అన్నారు. 'ఈ పథకం ద్వారా ఏడాదికి 200 రోజుల ఉపాధి దొరుకుతుంది. పనుల విషయంలో కేంద్రం జోక్యం ఉండదు. ఈ పథకం కోసం గతంలో కంటే అదనంగా రూ.17 వేల కోట్లు వెచ్చిస్తున్నాం. తెలంగాణలో ఈ పథకం అమలుకు అదనంగా రూ.340 కోట్లు ఇవ్వబోతున్నాం. రైతులకు న్యాయం చేసేలా దీన్ని తీసుకొచ్చాం. వ్యవసాయ సీజన్ లో ఈ పథకం పనులు జరగవు. దీంతో కూలీలు అందుబాటులో ఉంటారని తెలిపారు.

కవితను కాంగ్రెస్ లో చేర్చుకునే అవకాశమే లేదు



- జీఆర్ఎస్ కు గతమే తప్ప భవిష్యత్తు లేదు.. రాదు
- కేసీఆర్ కుటుంబ అవినీతిపై కవిత వ్యాఖ్యలే నిదర్శనం
- మీడియాతో పీసీసీ చీఫ్ మహేష్ కుమార్ గౌడ్

చెప్పారు. కవిత మాటలతో కేసీఆర్ అవినీతి నిజమని ప్రజలు అర్థం చేసుకుంటున్నారని ఆయన చెప్పారు. సీఎం రేవంత్ రెడ్డికి తెలంగాణా ప్రయోజనాలే ముఖ్యమని.. ఒక్క నీటిబొట్టును కూడా పదలమని తేల్చిచెప్పారు. అజారుద్దీన్, కోదండరామ్ ఎమ్మెల్యేల విషయంలో మంచి స్పందన వస్తోందని నమ్ముతున్నట్లు తెలిపారు. ఏప్రిల్ లో కార్పొరేషన్ ఛైర్మన్లు భర్తీ చేస్తామని ప్రకటించారు. పదవులు తక్కువ అయ్యాయని... ఆశాపహాలు ఎక్కువ అయ్యారని తెలిపారు. మున్సిపల్ ఎన్నికల కోసం పార్టీ తరపున ఒక కమిటీ చేస్తామని.. సర్వేల ఆధారంగా టికెట్లు ఇస్తామని చెప్పారు. గెలిచే అభ్యర్థులకే టికెట్ ఇస్తామని మహేష్ కుమార్ పేర్కొన్నారు. మున్సిపల్ ఎన్నికల్లో పొత్తుపై పీవీసీలో చర్చించి నిర్ణయం తీసుకుంటామని తెలిపారు. బీజేపీని తెలంగాణాలో నమ్మే పరిస్థితి లేదన్నారు మహేష్ కుమార్. మత రాజకీయాల రాష్ట్రంలో

నడవవని అన్నారు. రాముడికి, బీజేపీకి సంబంధమేంటి అని ఆయన ప్రశ్నించారు. తాము హిందూ ఆచారాలను పాటిస్తామని.. కానీ హిందూ సెంటిమెంట్ తో ఓట్లు అడగమని తెలిపారు. తనకు, సీఎం రేవంత్ మధ్య మంచి సాన్నిహిత్యం ఉందన్నారు పీసీసీ చీఫ్. మంత్రులకు, సీఎంకు మధ్య ఎలాంటి గ్యాప్ లేదని మహేష్ తేల్చిచెప్పారు. ఇతర మంత్రుల శాఖల్లో ముఖ్యమంత్రి తలదాపురన్నారు. మంత్రులకు పూర్తి స్వేచ్ఛ ఇస్తున్నారని వెల్లడించారు. డీ సెంట్రలైజేషన్ కోసమే మేడారంలో క్యాబినెట్ సమావేశం ఏర్పాటు చేస్తున్నారని పీసీసీ చీఫ్ తెలిపారు. కేసీఆర్.. కుమారుడికి ఒక జిల్లా, కూతురికి ఒక జిల్లా, అల్లుడికి ఒక జిల్లా ఇచ్చారని పీసీసీ చీఫ్ ఆరోపణలు గుప్పించారు. కేసీఆర్ అశాస్త్రీయంగా జిల్లాలను విభజించారని మండిపడ్డారు. శాస్త్రీయంగా జిల్లాల పునర్విభజన చేయాలని కమిటీ వేస్తున్నామని తెలిపారు. సికింద్రాబాద్ ను ఏవరు ముట్టుకున్నారని తలసాని శ్రీనివాస్ యాదవ్ గాబరాపడుతున్నారని ప్రశ్నించారు. వ్యక్తిగత జీవితాలతో ఆడుకునే హక్కు ఎవరికీ లేదన్నారు. మహిళా అధికారులపై ఆధారాలు లేకుండా వార్తలు రాస్తే ఎంత ఇబ్బంది పడతారో అర్థం చేసుకోవాలన్నారు. సోషల్ మీడియాను కట్టడి చేయాలన్నారు. పదేళ్లలో వచ్చిన ఉద్యోగాలు ఎన్ని.. రెండేళ్లలో ఇచ్చిన ఉద్యోగాలు ఎన్నో నిరుద్యోగులు అర్థం చేసుకోవాలని మహేష్ కుమార్ గౌడ్ పేర్కొన్నారు.

వైద్యారోగ్య శాఖలో త్వరలో ఖాళీల భర్తీ

జాబ్ నోటిఫికేషన్స్ ఇవ్వనున్నట్లు మంత్రి వెల్లడి

ఉగాది నాటికి ససత్సంగర్ టీమ్స్ ప్రారంభిస్తామన్న దామోదర

హైదరాబాద్, జనవరి 13: నిరుద్యోగులకు రాష్ట్ర వైద్యారోగ్య శాఖ మంత్రి దామోదర రాజనర్సింహ గౌడ్ న్యూస్ చెప్పారు. వైద్యారోగ్య శాఖలో త్వరలోనే మరిన్ని జాబ్ నోటిఫికేషన్స్ ఇవ్వనున్నట్లు తెలిపారు. ఆరోగ్య శాఖలో గత రెండేళ్లలోనే సుమారు 10 వేల ఉద్యోగాలు భర్తీ చేశామని.. ఇంకో 7 వేలకుపైగా ఉద్యోగాలు భర్తీ అవుతున్నాయని చెప్పారు. మంగళవారం ససత్సంగర్ టీమ్స్ హాస్పిటల్ నిర్మాణ పనులను మంత్రి దామోదర రాజనర్సింహ పరిశీలించారు. ఈ సందర్భంగా ఆయన మాట్లాడుతూ.. ఉగాది నాటికి ససత్సంగర్ టీమ్స్ ము ప్రారంభిస్తామని చెప్పారు. హాస్పిటల్ బిల్డింగ్ నిర్మాణ పనులు దాదాపు పూర్తయ్యాయని.. ఎలక్ట్రికల్ వర్క్స్ కొన్ని పూర్తి కావాల్సి ఉందని తెలిపారు. ఆపరేషన్ థియేటర్లు, డయాగ్నోస్టిక్స్, ఇతర ఎక్విప్ మెంట్ ఏర్పాటు కూడా చివరి దశలో ఉందన్నారు. ఇప్పటికే అత్యాధునిక టెక్నాలజీతో కూడిన ఎంఆర్ఐ వంటి భారీ యంత్రాల ఫిట్టింగ్ పూర్తయిందని తెలిపారు. మాది ప్రచార ఆర్గూటం ఉండదని.. ప్రజలకు మెరుగైన వైద్య సేవలు అందించాల్సందే మా ఆరాటమని



పేర్కొన్నారు. అన్నిరకాలుగా పూర్తి స్థాయి సౌకర్యాలతో ఉగాది నాటికి పేషెంట్లకు ఇక్కడ వైద్య సేవలు అందిస్తామని చెప్పారు. వెయ్యి బెడ్ల ఈ హాస్పిటల్ లో అన్నిరకాల వైద్య సేవలు అందుబాటులోకి తీసుకొస్తున్నామన్నారు. గుండె సంబంధిత వ్యాధుల చికిత్సలకు సెంటర్ ఆఫ్ ఎక్సలెన్స్ గా ససత్సంగర్ టీమ్స్ ఉంటుందని.. ఇక్కడే అవసరమైన

రిసెర్చ్ జరుగుతుందని పేర్కొన్నారు. ఇక్కడే అత్యాధునిక ఆర్గాన్ ట్రాన్స్ ప్లాంట్ మెంట్ సెంటర్ ఏర్పాటు చేస్తున్నామని తెలిపారు. అన్నిరకాల అవయవమార్పిడి సర్జరీలు చేసేలా అత్యాధునిక ఆపరేషన్ థియేటర్లు అందుబాటులో తెస్తున్నామన్నారు. డాక్టర్లు, నర్సులు, పారామెడికల్ సిబ్బందికి ఎలాంటి కొరత ఉండదని తెలిపారు.

రికార్డు స్థాయిలో ధాన్యం కొనుగోళ్లు

70.82 లక్షల మెట్రిక్ టన్నుల ధాన్యం సేకరణ

మంత్రి ఉత్తమ్ కుమార్ రెడ్డి వెల్లడి

హైదరాబాద్, జనవరి 13 : ధాన్యం కొనుగోలులో తెలంగాణ రికార్డు సృష్టించిందని పౌరసరఫరాల శాఖ మంత్రి ఎన్.ఉత్తమ్ కుమార్ రెడ్డి తెలిపారు. రాష్ట్ర ప్రభుత్వం ముందస్తుగా లేని రీతిలో 70.82 లక్షల మెట్రిక్ టన్నుల ధాన్యం కొనుగోలు చేసి రికార్డు నెలకొల్పిందని అన్నారు. 2025-26 ఖరీఫ్ మార్కెటింగ్ సీజన్ లో రాష్ట్ర ప్రభుత్వం ముందస్తుగా లేని రీతిలో 70.82 లక్షల మెట్రిక్ టన్నుల ధాన్యం కొనుగోలు చేసిందని అన్నారు. గతంలో

కొనుగోలు చేసిన 70.2 లక్షల మెట్రిక్ టన్నుల రికార్డును ఈ ఖరీఫ్ సీజన్ లో అధిగమించిందని చెప్పారు. ధాన్యం కొనుగోలు పక్రియలో చారిత్రక మైలురాయి అని అభివర్ణించారు. పౌరసరఫరాల శాఖ, నీటిపారుదల శాఖలు సమన్వయం చేసుకోవడంతోపాటు రాష్ట్ర రైతుల భాగస్వామ్యంతోనే ఈ రికార్డు సాధ్యమైందని స్పష్టం చేశారు. ధాన్య సంపదకు ప్రతీకగా నిలిచే సంక్రాంతి పండ్లగ చేసుకుంటున్న రైతులకు శుభాకాంక్షలు తెలిపారు. ప్రభుత్వం కొనుగోలు చేసిన 70.82 లక్షల మెట్రిక్ టన్నుల ధాన్యంలో 32.45 లక్షల మెట్రిక్ టన్నుల ధాన్యం దొడ్డు రకం కాగా, 38.37 లక్షల మెట్రిక్ టన్నులు సన్నాలని మంత్రి వివరించారు. తెలంగాణలో



సాధించిన దిగుబడికిగాను రాష్ట్రవ్యాప్తంగా 13.97 లక్షల మంది రైతులకు మద్దతు ధర అందించామన్నారు.



సీఎం రేవంత్ పై వ్యాఖ్యలపై నొచ్చుకున్న తలసాని

ఆవేశంతో చేసిన వ్యాఖ్యలను వెనక్కి తీసుకుంటున్నా

సికింద్రాబాద్ పై రాజీవేని పోరాటం చేస్తాం

ఈ నెల 17న శాంతి ర్యాలీ చేపడున్నట్లు తలసాని ప్రకటన

హైదరాబాద్, జనవరి 13: ముఖ్యమంత్రి రేవంత్ రెడ్డిని ఉద్దేశించి మాజీ మంత్రి తలసాని శ్రీనివాస్ యాదవ్ చేసిన వ్యాఖ్యలు వివాదాస్పదంగా మారడంతో, దీనిపై తలసాని స్పందిస్తూ.. సీఎం రేవంత్ రెడ్డిపై తాను చేసిన వ్యాఖ్యలు వెనక్కి తీసుకుంటున్నట్లు తెలిపారు. మంగళవారం నాడు తలసాని మాట్లాడుతూ.. 'సికింద్రాబాద్ ను ముక్కలు ముక్కలుగా చేస్తే ముక్కలుగా చేస్తా' అనే మాటల్లో ఆవేశం తప్ప వేరే ఉద్దేశం లేదని స్పష్టం చేశారు. రాజ్యాంగబద్ధ పదవుల్లో ఉన్నవారంటే తనకు గౌరవం ఉందని ఆయన తెలిపారు. తమ ప్రాంతాన్ని కాపాడుకోవడం తప్ప వేరే ఉద్దేశం లేదని పీసీసీ చీఫ్ మహేష్ కుమార్ గౌడ్ తెలుసుకోవాలని సూచించారు. 220 ఏళ్ల చరిత్ర గల సికింద్రాబాద్ ఇమేజ్ ను దెబ్బతీసే కుట్రలు చేస్తే ఊరుకోమని హెచ్చరించారు. సికింద్రాబాద్ అస్తిత్వాన్ని కాపాడుకోవడం కోసం పోరాటం చేస్తున్నామని వివరించారు. సికింద్రాబాద్ ను ప్రత్యేక కార్పొరేషన్ గా ప్రకటించి తీరాల్సిందేనని మాజీ మంత్రి డిమాండ్ చేశారు. ఈ అంశంపై నిరసనగా ఈ నెల 17న భారీ శాంతి ర్యాలీ నిర్వహించనున్నట్లు ప్రకటించారు. ఈ ర్యాలీ సికింద్రాబాద్ రైల్వే స్టేషన్ నుంచి ప్రారంభమై క్లాక్ టవర్, ప్యాట్రి, ప్యారడైజ్ మీదుగా ఎంజీ రోడ్ లోని గాంధీ విగ్రహం వరకు సాగుతుందని వెల్లడించారు. ప్రభుత్వంపై ఒత్తిడి తీసుకొచ్చి సికింద్రాబాద్ ప్రత్యేక కార్పొరేషన్ ప్రకటన సాధించేందుకు ఈ ర్యాలీ నిర్వహించనున్నట్లు తలసాని శ్రీనివాస్ యాదవ్ స్పష్టం చేశారు. సికింద్రాబాద్ ను ముట్టుకోవడం లేదని సీఎం రేవంత్ రెడ్డి చెబుతున్నారని.. కానీ సికింద్రాబాద్ లోని పలు పోలీస్ స్టేషన్లు మల్కాజిగిరి జోన్లో కలిపింది వాస్తవం కాదా? అని ప్రశ్నించారు తలసాని. అలాగే సికింద్రాబాద్ పరిధిలోని పలు డివిజన్లను మల్కాజిగిరి జోన్ పరిధిలోని బోయ్స్ పల్లి సర్కిల్లో చేర్చారని ఆరోపించారు. సికింద్రాబాద్ జీహెచ్ఎంసీలోనే ఉండటా సీఎం రేవంత్ రెడ్డి చేసిన తప్పుడు ప్రకటన ప్రజలను మభ్యపెట్టడానికే అంటూ విమర్శించారు.

జనగామ జిల్లాలను రద్దు చేస్తే అగ్నిగుండమే

ఎమ్మెల్యే పల్లె రాజేశ్వర రెడ్డి హెచ్చరిక

జనగామ, జనవరి 13: జిల్లాల పునర్వ్యవస్థీకరణ పేరుతో జనగామ జిల్లాను రద్దు చేయాలని చూస్తే జిల్లా అగ్నిగుండం అవుతుందని జనగామ ఎమ్మెల్యే పల్లె రాజేశ్వర రెడ్డి హెచ్చరించారు. జనగామలో సోమవారం ఆయన మీడియాతో మాట్లాడుతూ ఉమ్మడి జిల్లాలోని ఆరు జిల్లాలను కలిపి తిరిగి వరంగల్ జిల్లాగా ఏర్పాటు చేయాలని ఎమ్మెల్యేలు నాయని రాజేందర్ రెడ్డి, కడియం శ్రీహరి మాట్లాడు తున్నారని మండిపడ్డారు. పోరాడి సాధించుకున్న జనగామ జిల్లాను రద్దు చేయాలని చూస్తే ఇక్కడి ప్రజలు ఊరుకోరన్నారు. జిల్లాకు సర్వాలు పాపన్న పేరును పెడతామని కాంగ్రెస్ ఎన్నికల మేనిఫెస్టోలో పెట్టి, ఇప్పుడు ఏకంగా జిల్లానే లేకుండా చేయాలని చూస్తున్నారని మండిపడ్డారు. కడియం శ్రీహరి ముందు నుంచీ జనగామ జిల్లాను వ్యతిరేకించారని గుర్తు చేశారు. జనగామ జిల్లాను మూసీయాలని చూస్తే ప్రభుత్వమే మూత పడుతుందన్నారు. జనగామ జిల్లాను వరంగల్ కమిషనరేట్ పరిధి నుంచి తొలగించి ప్రత్యేకంగా ఎస్సీని కేటాయించాలన్నారు.



బెట్టింగ్ యాప్ కు మరో యువకుడు బలి

చేసిన అప్పులు తీర్చలేక బలవన్తరణం

నిజామాబాద్, జనవరి 13: బెట్టింగ్ యాప్ ను కట్టడి చేసేందుకు ప్రభుత్వం తన వంతు ప్రయత్నాలు చేస్తున్నా యువత మాత్రం పట్టించుకోవడం లేదు.. ఈ తరహా యాప్ ల బారినపడవద్దంటూ యువతను గట్టిగా హెచ్చరిస్తోంది. అయినప్పటికీ కొందరు యువత వాటి కారణంగా బలవంతంగా ప్రాణాలు కోల్పోతున్నారు. తాజాగా ఈ తరహా ఘటన నిజామాబాద్ జిల్లా రెంజల్ మండలం కూనెపల్లిలో చోటు చేసుకుంది. 22 ఏళ్ల సంజయ్.. ఆన్లైన్ లో బెట్టింగ్ ఆడడం కోసం భారీగా అప్పు చేశాడు. ఆ అప్పులు తీర్చాలంటూ అతడిపై ఒత్తిడి అధికమైంది. తాను బెట్టింగ్ కోసం భారీగా అప్పులు చేసిన విషయాన్ని కుటుంబ సభ్యులకు చెబితే.. తిడతారని సంజయ్ భయపడ్డాడు. దాంతో తీవ్ర ఆందోళన చెందిన అతడు గత్యంతరం లేక అత్యహత్యకు పాల్పడ్డాడు. ఈ ఘటనతో అతడి కల్లెదండ్రులు కన్నీరుమున్నీరవుతున్నారు. సంజయ్ బలవన్తరణంపై పోలీసులకు సమాచారం అందించారు. పోలీసులు కేసు నమోదు చేసి.. అతడి మృతదేహాన్ని స్వాధీనం చేసుకుని పోస్టుమార్టం నిమిత్తం నిజామాబాద్ జిల్లా ప్రభుత్వాసుపత్రికి తరలించారు. బెట్టింగ్ యాప్ ల బారినపడి.. తెలుగు రాష్ట్రాల్లో వందల మంది యువకులు అత్యహత్యకు పాల్పడిన సంగతి తెలిసిందే. మరోవైపు బెట్టింగ్ యాప్ ల ప్రచారం కేసులో పలువురు టాలీవుడ్ నటులను ఇప్పటికే సీబీఐ, సిబి్ అధికారులు విచారించారు.. మరికొందరిపై ఇంకా విచారణ కొనసాగిస్తున్నారు. ఈ కేసులో ఇప్పటికే ప్రకాష్ రాజ్, రాణా, మంచు లక్ష్మీ తదితరులను సీబీఐ అధికారులు పలుమార్లు విచారించిన సంగతి తెలిసిందే. ఈ కేసు విచారణ ఇంకా కొనసాగుతోంది. బెట్టింగ్ యాప్ ల జోలికి వెళ్లవద్దంటూ యువతకు టాలీవుడ్ నటులు స్పష్టమైన సూచనలు చేసిన విషయం విదితమే.

అబద్ధపు హామీలకు గుణపాఠం తప్పదు

వివేక్ వెంకటస్వామిపై డాక్టర్ రాజా రమేష్ విమర్శలు



శేనార్తి మీడియా, మంచిర్యాల (చెన్నూరు):

ఎన్నికల ముందు అబద్ధపు హామీలతో ప్రజలను మోసం చేసి మంత్రి పదవి పొందిన వివేక్ వెంకటస్వామికి రాజీయే ఎన్నికల్లో పతనం తప్పదని బీఆర్ఎస్ పార్టీ నాయకుడు డాక్టర్ రాజా రమేష్ అన్నారు. మంచిర్యాల జిల్లా చెన్నూరు పట్టణంలోని ప్రెస్ క్లబ్ కార్యాలయంలో ఏర్పాటు చేసిన సమావేశంలో ఆయన ఈ వ్యాఖ్యలు చేశారు. ఈ సందర్భంగా “కన్నీరు పెడుతుంది చెన్నూరు” అనే కరపత్రాలను ఆయన విడుదల చేశారు. రెండు సంవత్సరాల కాంగ్రెస్ పార్టీ పాలన లో చెన్నూరు నియోజకవర్గ ప్రజలకు అరిగిందేమీ లేదని, అబద్ధపు హామీలతో ప్రజలను మభ్యపెట్టారని డాక్టర్ రాజా రమేష్ అన్నారు. మార్పు కోసం కాంగ్రెస్ పార్టీకి ఓటు వేశారని, ప్రస్తుతం ఎందుకు ఓటు వేశామనే స్థాయిలో ప్రజలు కన్నీరు పెడు తున్నారని పేర్కొన్నారు. నియోజకవర్గంలో అక్రమ ఇసుక వ్యాపారం మూడు

పువ్వులు ఆరు కాయలుగా కొనసాగుతోందని ఆరోపించారు. ఇంటిగ్రేటెడ్ మార్కెట్ లో కనీస వసతులు కల్పించకపోవడం తీవ్ర నిరీక్షను, చిరు వ్యాపారులను కమిషనర్ బెదిరిస్తూ మార్కెట్ లోనే వ్యాపారాలు కొనసాగించాలని ఒత్తిడి చేయడం పెత్తందారి వ్యవస్థకు నిదర్శన మని విమర్శించారు. చెన్నూరు చరిత్రలో ఎప్పుడూ లేని అభివృద్ధి బాల్కు సుమన్ నాయకత్వంలో కోట్ల రూపాయల నిధులతో జరిగిందని తెలిపారు. తెలంగాణలో సిరిసిల్ల, సిద్దిపేట్ తర్వాత అత్యధిక నిధులు చెన్నూరు నియోజకవర్గానికి వచ్చాయని గుర్తు చేశారు. గతంలో మంజూరైన నిధులను తానే సాంక్షన్ చేయించానని గొప్పలు చెప్పుకుంటూ పబ్లిం గడుపుతున్న తీరును ప్రజలు గమనిస్తున్నారని డాక్టర్ రాజా రమేష్ అన్నారు. ఇప్పటికైనా మంత్రి పట్టం చూపుగా వచ్చి వెళ్లడం మానేసి స్థానికంగా ఉండి ప్రజల సమస్యలను పట్టించుకోవాలని ఆయన సూచించారు. గ్రంలో అక్రమ ఇసుక వ్యాపారం మూడు

గౌరెల-మేకల పెంపక వృత్తిదారుల క్యాలెండర్ ఆవిష్కరణ



శేనార్తి మీడియా, హైదరాబాద్:

తెలంగాణ రాష్ట్ర గౌరెల మేకల పెంపక వృత్తిదారుల సంఘం 2026 సంవత్సరానికి సంబంధించిన రాష్ట్ర క్యాలెండర్ ను రాజ్యసభ సభ్యుడు మం దాడి అనిల్ కుమార్ యాదవ్ హైదరా బాద్ ఆదర్శనగర్ లో ఆవిష్కరించారు. ఈ కార్యక్రమం సంఘం రాష్ట్ర అధ్యక్షుడు డాక్టర్ కొమ్ము అశోక్ యాదవ్ నిర్వహించారు. ఈ సందర్భంగా మందాడి అనిల్ కుమార్ యాదవ్ మాట్లాడుతూ, గౌరెల మేకల పెంపకం వృత్తి బడుగు బలహీన వర్గాల జీవనాధారమని తెలిపారు. ఈ వృత్తిని బలోపేతం చేయాల్సిన బాధ్యత ప్రభు

త్వానిదేనని పేర్కొన్నారు. వృత్తి దారుల సంక్షేమానికి అవసరమైన విధానాలు అమలు చేయాలని సూచించారు. రాష్ట్ర అధ్యక్షుడు డాక్టర్ కొమ్ము అశోక్ యాదవ్ మాట్లాడుతూ, వృత్తిదారుల సమస్యలను ప్రభుత్వ దృష్టికి తీసుకెళ్ల దమే సంఘం ప్రధాన లక్ష్యమని వివరిం చారు. గౌరెల మేకల పెంపకం వృత్తికి గౌరవం పెరిగేలా సంఘం నిరంతరం పోరాటం చేస్తుందని తెలిపారు. ఈ కార్యక్రమంలో మంచిర్యాల జిల్లా అధ్యక్షుడు చిల్లారపు సంతోష్ కుమార్ యాదవ్, జిల్లా నాయకులు కొండన్న యాదవ్, శ్రావణ్ యాదవ్, ఎంకే రాజేష్, రమేష్ తదితర నాయకులు పాల్గొన్నారు.

మైనరు వాహనాలు నడిపితే కఠిన చర్యలు



సబ్ ఇన్స్పెక్టర్ కె. శేఖర్ రెడ్డి శేనార్తి మీడియా, శంకరపట్నం:

శంకరపట్నం మండలంలో మైనర్లు వాహనాలు నడుపుతూ పట్టుబడిన ఘటనలో మూడు వాహనాలను సీజ్ చేసినట్లు సబ్ ఇన్స్పెక్టర్ కె.శేఖర్ రెడ్డి తెలిపారు. పండుగు సెలవుల సమయం లో కొందరు మైనర్లు తల్లిదండ్రులకు తెలియకుండా వాహనాలు తీసుకుని రోడ్డుపై తిరుగుతూ ప్రమాదాలకు గురవు

తూ ప్రాణాపాయాన్ని ఎదుర్కొంటు న్నారని పేర్కొన్నారు. ఈ నేపథ్యంలో తల్లిదండ్రులు ఎట్టి పరిస్థితుల్లోనూ మైనర్లకు వాహనాలు ఇవ్వకూడదని సూచించారు. మైనర్లు వాహనాలు నడుపుతూ పట్టుబడితే వాహనాలను సీజ్ చేయడంతో పాటు తల్లిదండ్రులపై చట్టప్రకారం కఠిన చర్యలు తీసుకుంటామని హెచ్చరించారు. ప్రజలు పోలీస్ శాఖకు సహకరించాలని తెలిపారు.

ప్రభుత్వ పాఠశాలల్లో నాణ్యమైన విద్య

జిల్లా కలెక్టర్ కుమార్ దీపక్ శేనార్తి మీడియా, బెల్లంపల్లి:

ప్రభుత్వం విద్యారంగాన్ని బలోపేతం చేస్తూ అన్ని ప్రభుత్వ పాఠశాలలలో విద్యార్థులకు అవసరమైన సౌకర్యాలు కల్పించి నాణ్యమైన విద్యను అందించేందుకు కృషి చేస్తోందని జిల్లా కలెక్టర్ కుమార్ దీపక్ అన్నారు. మంగళవారం బెల్లంపల్లి మండల కేంద్రంలోని కస్తూరిబా గాంధీ బాలికల విద్యాలయంలో కొనసాగుతున్న అదనపు గదుల నిర్మాణ పనులను ఆయన ఆకస్మికంగా సందర్శించి పనుల పురోగతిని పరిశీలించారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వ పాఠశాలలలో త్రాగునీరు, విద్యుత్, విద్యార్థిని-విద్యార్థులకు వేరువేరుగా మూత్రశాలలు, ప్రహరీ గోడ వంటి మౌలిక సదుపాయాలతో పాటు మెనూ ప్రకారం పౌష్టిక ఆహారం అందిస్తూ విద్యార్థుల ఆరోగ్యంపై ప్రత్యేక శ్రద్ధ తీసుకుంటున్నట్లు తెలిపారు. నిష్పాతు



లైన ఉపాధ్యాయుల ద్వారా విద్యార్థులకు నాణ్యమైన విద్య అందించడం ప్రభుత్వ లక్ష్యమని పేర్కొన్నారు. పాఠశాలలో చేపట్టిన అభివృద్ధి పనులను వేగవంతం చేసి నిర్ణీత కాలంలో పూర్తి చేయాలని అధికారులను ఆదేశించారు.

రైతులకు వ్యవసాయ యాంత్రీకరణ పరికరాల పంపిణీ

అనంతరం బెల్లంపల్లి పట్టణంలోని శాస

నసభ్యుల క్యాంపు కార్యాలయంలో శాసన సభ్యులు గడ్డం వినోద్, జిల్లా వ్యవసాయ శాఖ అధికారి సురేఖతో కలిసి అర్బులైన లబ్ధిదారులకు వ్యవసాయ పనిముట్లు, పరికరాలను జిల్లా కలెక్టర్ అందజేశారు. ఈ సందర్భంగా ఆయన మాట్లాడుతూ వ్యవసాయ రంగాన్ని మినాత్మ సంస్కరణలతో అభివృద్ధి చేయాలనే లక్ష్యంతో ప్రభుత్వం పంట సాగుకు అవసరమైన ఆధునిక పరికరాలను రైతులకు అందిస్తో

ందని తెలిపారు. వ్యవసాయ యాంత్రీకరణ కార్యక్రమం ఎస్.ఎం.ఎ.ఎం. 2025-26లో భాగంగా అర్బులైన రైతులకు యాంత్రీకరణ పరికరాలను పంపిణీ చేసినట్లు తెలిపారు. దీనివల్ల పంట దిగుబడి పెరిగి రైతులు ఆర్థికంగా లబ్ధి పొందుతారని ఆశాభావం వ్యక్తం చేశారు. ఈ సందర్భంగా బెల్లంపల్లి శాసనసభ్యులు మాట్లాడుతూ వ్యవసాయ సాగు విస్తీర్ణాన్ని పెంపొందించి రైతులు అధిక దిగుబడి సాధించేలా ప్రభుత్వం ప్రోత్సహిస్తోందని తెలిపారు. పంట ఉత్పత్తులను మద్దతు ధరకు కొనుగోలు చేసేందుకు కొనుగోలు కేంద్రాలు ఏర్పాటు చేసి రైతులకు ఎలాంటి నష్టం కలగకుండా చర్యలు తీసుకుంటున్నట్లు వెల్లడించారు. ప్రభుత్వం అందిస్తున్న ఆధునిక వ్యవసాయ పరికరాలను రైతులు సద్వినియోగం చేసుకోవాలని సూచించారు. ఈ కార్యక్రమంలో సంబంధిత అధికారులు, లబ్ధిదారులు తదితరులు పాల్గొన్నారు.

రామడుగులో సంక్రాంతి ముగ్గుల పోటీలు

రామడుగు :

సంక్రాంతి పండుగ సందర్భంగా రామ డు గు మండలకేంద్రంలో శివాజీ సేన యూత్ ఆధ్వర్యంలో మంగళవారం ముగ్గుల పోటీలు నిర్వహించారు. మొదటి బహుమతి సాధించిన సామంతుల శ్రీలక్ష్మి కు రూ.5 వేలు, రెండో బహుమతి నామని లావణ్యకు మిక్సర్, మూడో బహుమతి సాధించిన దండవేణి రాజేశ్వరికి ఫ్రెజర్ కుక్కర్, నాలుగో బహుమతి సాధించిన రెడ్డి సమతకు సిల్వర్ కాయన్ను ఎస్సె కె.రాజు అందజేశారు. ఏఎంసీ చైర్మన్



బొమ్మరవేణి తిరుమల తిరుపతి, సర్పంచ్ ఎం.డి.మోయిజ్, ఉప సర్పంచ్ - పెండంట

రాజు, వార్డు మెంబర్లు, యూత్ క్లబ్ సభ్యులు పాల్గొన్నారు



గునుకుల కొండాపూర్ లో సంక్రాంతి ముగ్గుల పోటీలు

శేనార్తి మీడియా గన్నేరువరం

గన్నేరువరం మండలం గునుకుల కొండాపూర్ గ్రామ పంచాయతీ పాలకవర్గం ఆధ్వర్యంలో మంగళవారం స్వామి వివేకానంద జయంతి పురస్కరించుకొని గునుకుల కొండాపూర్ గ్రామ మహిళలకు ముగ్గుల పోటీలు ప్రారంభించిన గ్రామ సర్పంచ్ సొల్లు అజయ్ వర్మ పాలకవర్గం ఆధ్వర్యంలో ఆర్గనైజర్

సుధగోని సాయి తేజ ఉపసర్పంచ్

రాజు గ్రామ కార్యదర్శి రాజేష్ సభ్యులు చోక్కల సంగీత శ్రీనివాస్ పరుశురాం బూట్ల శ్రీలత సంపత్ హనుమద్ద యాదగిరి సొల్లు హరీష్ లింగంపల్లి రేణుక క్రాంతి కొరివి నాగమ్మ కొంకటి గణేష్ శివ మహిళలు పెద్ద ఎత్తున పాల్గొని ముగ్గుల పోటీలు బహుమతులు గెలుచుకొని సంక్రాంతి సందరాలు జరుపుకున్నారు గ్రామ మహిళలు తదితరులు పాల్గొన్నారు



29వ డివిజన్ కిసాన్ నగర్ కు సంబంధించిన తుది ఓటర్ల జాబితాలో తీవ్ర లోపాలు ..

జిల్లా కలెక్టర్ , మున్సిపల్ లకు ఫిర్యాదు చేసిన న్యాయవాది నక్క ప్రమోద్

కఠినగర్, జనవరి 13: కఠినగర్ మున్సిపల్ కార్పొరేషన్ పరిధిలో నిర్వహించిన 66 వార్డు డిలిమిటేషన్ ప్రక్రియలో, 29వ డివిజన్ (కిసాన్ నగర్) కు సంబంధించిన తుది ఓటర్ల జాబితాలో తీవ్ర లోపాలు ఉన్నాయని 29వ డివిజన్ కు చెందిన న్యాయవాది నక్క ప్రమోద్ అందోళన వ్యక్తం చేశారు. ఈ మేరకు మంగళవారం రోజున, జిల్లా కలెక్టర్ , మున్సిపల్ కమిషనర్ కు ఆయన ఫిర్యాదు చేశారు.జి.ఓ. నంబర్ 144, తేది: 21-06-2025 ప్రకారం, 29వ డివిజన్ పరిధిలోకి వచ్చే ఇంటి నంబర్లు 10-5-401 నుండి 10-5-824/4 వరకు, 10-6-1 నుండి 10-6-66 వరకు మాత్రమేనని స్పష్టంగా ప్రకటించారని తెలిపారు. అయితే, ఈ నిబంధనలకు విరుద్ధంగా, వాస్తవానికి అశోక్ నగర్ - 54వ డివిజన్ కు చెందిన ఇంటి నంబర్ 6-1-301 సీరిస్లోని 200కి పైగా ఓటర్లను, తప్పుగా 29వ డివిజన్ ఓటర్ల జాబితాలో చేర్చడం జరిగిందన్నారు.ఈ విషయమై గతంలోనే అధికారులకు వాతపూర్వకంగా అభ్యంతరం తెలిపినప్పటికీ, 12-01-2026న విడుదల చేసిన తుది ఓటర్ల జాబితాలో కూడా అదే తప్పులు కొనసాగడం బాధాకరం అని పేర్కొన్నారు. ఇది జి.ఓ. నిబంధనలకు విరుద్ధం, డిలిమిటేషన్ ఉద్దేశ్యాన్ని దెబ్బతీసిందిగా ఉందన్నారు. ఇలాంటి తప్పులు కొనసాగితే, ఎన్నికల ప్రక్రియపై ప్రజల నమ్మకం దెబ్బతినే ప్రమాదం ఉందని, ప్రజాస్వామ్య వ్యవస్థపై తీవ్ర ప్రభావం పడుతుందని హెచ్చరించారు. వెంటనే శాస్త్రీయ పద్ధతిలో ఓటర్ల జాబితాను సవరించి, 54వ డివిజన్ కు చెందిన ఓటర్లను 29వ డివిజన్ జాబితా నుంచి తొలగించాలని జిల్లా యంత్రాంగాన్ని డిమాండ్ చేశారు.

చైనా మంజూ ప్రాణాంతకం

సురక్షిత సంక్రాంతికే ప్రాధాన్యం

శేనార్తి మీడియా, గ్రామం:

సంక్రాంతి పండుగ సందర్భంగా పాఠశాలకు సెలవులు రావడంతో విద్యార్థులు, చిన్నారులు ఇళ్ల సమీప ప్రాంతాల్లో పతంగులు ఎగురవేస్తున్న నేపథ్యంలో చైనా మంజూ వాడకంపై గ్రామ సర్పంచ్ తీవ్ర అందోళన వ్యక్తం చేశారు. చైనా మంజూ అత్యంత ప్రమాదకరమని, గతంలో దీని కారణంగా పలువురు ప్రాణాలు కోల్పోయారని, మరికొందరు తీవ్రంగా గాయపడిన ఘటనలు చోటుచేసుకున్నాయని ఆయన గుర్తు చేశారు. చైనా మంజూ గాజు పొడి, నైలాన్ తోతయారవుతుందని, ఇది మనుషులకే కాకుండా పక్షులు, పశువులకు కూడా ప్రాణాంతకంగా మారుతుందని సర్పంచ్ పేర్కొన్నారు. ద్విచక్ర వాహనాలపై వెళ్లేవారు, నడిచే వారు ఈ మంజూకు చిక్కితే తీవ్ర ప్రమాదాలు జరిగే అవకాశం ఉందని హెచ్చరించారు ఈ నేపథ్యంలో, చైనా మంజూను పూర్తిగా నిషేధించాలని, ఎక్కడైనా దాని అమ్మకాలు లేదా



వినియోగం కనిపిస్తే వెంటనే సంబంధిత అధికారులకు సమాచారం అందించాలని గ్రామ ప్రజలను కోరారు. పండుగ ఆనందం ప్రమాదంగా మారకూడదని సూచించారు. ప్రత్యేకంగా తల్లిదండ్రులు తమ పిల్లలకు చైనా మంజూ వల్ల కలిగే ప్రమాదాలపై ముందుగానే అవగాహన కల్పించాలని తెలిపారు. భద్రమైన, సాధారణ దారాలతోనే పతంగులు ఎగురవేయాలని సూచించారు . చైనా మంజూ లేని సురక్షిత పతంగి దారాలను మాత్రమే ఉపయోగించి సంక్రాంతి పండుగను ఆనందంగా, భద్రంగా జరుపుకోవాలని గ్రామ ప్రజలకు సర్పంచ్ పిలుపునిచ్చారు.

జపాన్ పర్యటనకు ఎలగందల్ మోడల్ స్కూల్ విద్యార్థిని

అభినందించిన జిల్లా కలెక్టర్



కఠినగర్, జనవరి 13: "నకరా" సైన్స్ కార్యక్రమంలో భాగంగా రాష్ట్రస్థాయిలో ప్రతిభ చాటిన ఎలగందల్ మోడల్ స్కూల్ విద్యార్థిని గుర్రాల శివాజలిని జిల్లా కలెక్టర్ పమేలా సత్కరించి అభినందించారు. తెలంగాణ మోడల్ స్కూల్ ఎలగందల్ లో ఎంపీసీ మొదటి సంతకరం చదువుతున్న శివాజలి రాత పరీక్ష, స్ట్రీస్ టెస్ట్ ద్వారా ఈ పర్యటనకు ఎంపికయ్యారు. రాష్ట్రం నుండి నలుగురు మాత్రమే ఈ పర్యటనకు ఎంపికపగా అందులో జిల్లాకు చెందిన శివాజలి ఉండడం విశేషం. మే 24 నుండి 30 వరకు జపాన్ పర్యటించి అక్కడి పరిశ్రమలు, పరిశోధన సంస్థలను సందర్శిస్తారు. శివాజలిని జిల్లా విద్యాధికారి అశ్వినీ తానాజీ వాకడే అభినందించారు. కార్యక్రమంలో జిల్లా సైన్స్ అధికారి జయపాల్ రెడ్డి, విద్యాశాఖ కోఆర్డినేటర్లు అశోక్ రెడ్డి, మిల్యూరీ శ్రీనివాస్, ఎంఈడీ ఆనందం, ట్రైనిపాల్ కొడిమ్మాల శ్రీనివాస్, తల్లిదండ్రులు కరుణాకర్, శారద పాల్గొన్నారు.